

बस और टाटा हैरियर कार में टक्कर, एक बच्चे की मौत, 3 6 लोग घायल

यात्रियों ने बताया कि बस चालक वाहन को अत्यधिक तेज गति से चला रहा था



अनियंत्रित बस ने टाटा हैरियर कार को जोरदार टक्कर मारी कि कार का अगला हिस्सा पिचक गया और बस भी क्षतिग्रस्त हो गई।



शाहपुरा/भीलवाड़ा, (निर्स)। भीलवाड़ा-शाहपुरा मार्ग पर मंगलवार को एक भीषण सड़क हादसे ने कोहराम मचा दिया। शाहपुरा टोल से करीब एक किलोमीटर पहले रायपुर चौराहे के पास एक तेज रफ्तार निजी बस बेकाबू होकर सामने से आ रही टाटा हैरियर कार से टकरा गई और अनियंत्रित होकर पलट गई। इस दर्दनाक हादसे में एक मासूम बच्चे की मौत हो गई, वहीं कार सवारों सहित 36 लोग घायल हो गए।

जानकारी के अनुसार, निजी बस भीलवाड़ा से देवली की ओर जा रही थी। यात्रियों ने बताया कि बस चालक वाहन को अत्यधिक तेज गति से चला रहा था। रायपुर चौराहे के पास सड़क पर एक गहरा गड्ढा आ गया, जिसे बचाने के फेर में चालक ने बस पर से नियंत्रण खो दिया। अनियंत्रित बस ने सामने से आ रही टाटा हैरियर कार को इतनी जोरदार टक्कर मारी कि कार का अगला हिस्सा पूरी तरह पिचक गया और चालक केबिन में ही फंस गया। इसके बाद बस सड़क किनारे पलट गई, जिससे यात्रियों के बाद गंभीर रूप मच गई। हादसे के बाद शाहपुरा थाने के सहायक उप निरीक्षक मुकेश कुमार

जाबे के साथ तुरंत मौके पर पहुंचे। एंबुलेंस पहुंचने में देरी होते देख पुलिस वाहन के चालक कृष्ण गोपाल ने तत्परता दिखाई। उन्होंने अपने ही सरकारी वाहन से करीब 4-5 चक्कर लगाकर घायलों को तुरंत शाहपुरा अस्पताल पहुंचाया। पुलिस को इस मानवीय पहल की प्रत्यक्षदर्शियों ने काफ़ी सराहना की। हादसे में घायल 37 लोगों में से दो कार सवार भी शामिल हैं। शाहपुरा अस्पताल में प्राथमिक उपचार के बाद गंभीर रूप से घायल यात्रियों को जिला अस्पताल भीलवाड़ा के लिए रेफर कर दिया गया है।

- भीलवाड़ा से देवली जा रही निजी बस और शाहपुरा से भीलवाड़ा की तरफ से आ रही कार में आमने-सामने टक्कर हो गई**

- रायपुर चौराहे के पास सड़क पर गड्ढा आ गया जिसे बचाने के फेर में चालक ने बस पर से नियंत्रण खो दिया था**

महिलाओं और दो पुरुषों की पहचान अभी नहीं हो पाई है।

इस दौरान अतिरिक्त जिला कलेक्टर प्रकाश चंद्र, उपखंड अधिकारी सुनिल कुमार, डिप्टी ओमप्रकाश विश्नोई मौके पर पहुंचे। हादसे में 17 गंभीर घायलों को भीलवाड़ा रेफर कर दिया गया है। सूचना पर भीड़ एकत्रित हो गई, हादसे के बाद गाड़ी को जेसीबी के माध्यम से हटाया गया, दोनों तरफ जाम लग गया जिसको खुलवाया गया। ग्रामीणों का कहना है कि खराब सड़क हादसे का कारण बनी।

नाबालिग से दुष्कर्म के मामले में होटल संचालक दिल्ली से गिरफ्तार

सीकर, (निर्स)। जीणमाता थाना पुलिस ने 16 साल की नाबालिग लड़की से रेप के मामले में होटल संचालक को गिरफ्तार किया है। होटल संचालक ने नाबालिग से रेप के लिए होटल में कमरा किराए पर दिया था। आरोपी विदेश चला गया था, जिसके खिलाफ पुलिस ने लुक आउट नोटिस जारी करवाया। जैसे ही वह एयरपोर्ट पर आया तो आरोपी होटल संचालक को पकड़ लिया गया।

जानकारी के अनुसार 16 साल की नाबालिग लड़की के साथ जीणमाता इलाके की एक होटल में रेप हुआ था। पीड़िता के नाबालिग होने के बावजूद भी आरोपी होटल संचालक ने मुख्य आरोपी को कमरा दे दिया था। मामला

- पीड़िता के नाबालिग होने के बावजूद भी आरोपी होटल संचालक ने मुख्य आरोपी को कमरा दिया था**
- मामला दर्ज होने के बाद मुख्य आरोपी को गिरफ्तार कर लिया गया, लेकिन कमरा देने वाला होटल संचालक विदेश फरार हो गया था**
- पुलिस ने केंद्रीय एजेंसियों के जरिए आरोपी होटल संचालक के खिलाफ लुकआउट नोटिस जारी करवाया था**

दर्ज होने के बाद मुख्य आरोपी को गिरफ्तार कर लिया गया, लेकिन कमरा देने वाला होटल संचालक विदेश फरार हो गया था। ऐसे में पुलिस ने केंद्रीय एजेंसियों के जरिए आरोपी होटल

संचालक के खिलाफ लुकआउट नोटिस जारी करवाया। जैसे ही आरोपी विदेश से एयरपोर्ट पर लौटा तो इसकी सूचना पुलिस को मिली। पुलिस ने दिल्ली एयरपोर्ट से ही आरोपी को गिरफ्तार कर

लिया। फिलहाल पुलिस आरोपी से पूछताछ कर रही है। राकेश कुमार मीणा का कहना है कि नाबालिग से रेप के लिए कमरा देने वाला होटल संचालक भी पॉक्सो एक्ट का मुजरिम है। जीणमाता थाना पुलिस ने 16 साल की नाबालिग लड़की से रेप के मामले में होटल संचालक को गिरफ्तार किया है। होटल संचालक ने नाबालिग से रेप के लिए होटल में कमरा किराए पर दिया था। आरोपी विदेश चला गया था। जिसके खिलाफ पुलिस ने लुक आउट नोटिस जारी करवाया। जैसे ही वह एयरपोर्ट पर आया तो आरोपी होटल संचालक को पकड़ लिया गया। फिलहाल पुलिस आरोपी से पूछताछ कर रही है।

पिकअप पलटने दो लोग घायल

नाल, (निर्स)। थाना क्षेत्र में मंगलवार को एनएच-11 पर काबनी तिराहे के पास एक पिकअप पलट गई। इस हादसे में चालक सहित दो लोग गंभीर रूप से घायल हो गए। पिकअप पापड़ से लदी हुई थी। पिकअप कोलायत से बीकानेर की ओर आ रही थी। काबनी फांटा के पास अचानक तेज धमाके की आवाज सुनाई दी, जिससे आशंका जताई जा रही है कि वाहन का टायर फट गया। इसके बाद पिकअप अनियंत्रित होकर सड़क पर पलट गई। हादसे की सूचना मिलते ही नाल थानाधिकारी विकास विश्नोई मौके पर पहुंचे। घायलों की पहचान मधुसूदन पुत्र गणेशराम कुन्हार और सुरेंद्र पुत्र मधुसूदन, निवासी बंगला नगर, बीकानेर के रूप में हुई है। राहगीरों ने तत्परता दिखाते हुए दोनों को वाहन से बाहर निकाला और अस्पताल पहुंचाया।

पावटा के ग्राम बुचारा में सड़क पर बीमार तेंदुए का शावक नजर आया

- वन विभाग ने रेस्क्यू ऑपरेशन चलाया, तेंदुए के शावक को नाहरगढ़ भेजा**

अधिकारी व कर्मचारी एवं पुलिस प्रशासन ने मौके पर पहुंचकर पूरे क्षेत्र की घेराबंदी कर दी।

लोगों की भारी भीड़ को पुलिस प्रशासन द्वारा नियंत्रित करते हुए टीम ने बेहद सतर्कता और पेशेवर तरीके से रेस्क्यू ऑपरेशन शुरू किया। करीब सात घंटे की मशक्कत के बाद विशेषज्ञों ने सटीक निशाना लगाते हुए शावक को ट्रैक्यूलाइज किया। जैसे ही शावक

भीलवाड़ा पुलिस ने नवविवाहित जोड़े की सुरक्षा सुनिश्चित की

- अपनी जीवित बेटी का शोक संदेश छपवाकर त्याग करने वाले पिता को पुलिस ने पाबंद किया**

भीलवाड़ा, (निर्स)। अंतरजातीय विवाह के एक मामले में भीलवाड़ा पुलिस ने न केवल एक नवविवाहित जोड़े की सुरक्षा सुनिश्चित की, बल्कि सामाजिक कुरीतियों को बढ़ावा देने वाले प्रयासों पर भी लागूमान लगाई। अपनी जीवित बेटी का शोक संदेश छपवाकर त्याग करने वाले पिता को पुलिस ने पाबंद करते हुए मृत्युभोज और अन्य सार्वजनिक कार्यक्रमों पर रोक लगा दी है।

जानकारी के अनुसार, आमल्दा निवासी आकांक्षा कानावत (27) ने बीती 4 मार्च 2025 को कोटपूतली निवासी ओमप्रकाश गुर्जर (30) के साथ अपनी नी से आर्य समाज, अजमेर में अंतरजातीय विवाह किया था। आकांक्षा करीब एक माह से अपने पोहर आई हुई थी। जब 20 मार्च 2026 को उसका पति उसे लेते पहुंचा तो परिजनों ने विरोध शुरू कर दिया।

निषिद्ध सामग्री के साथ जेल प्रहरी को पकड़ा

जोधपुर, (कार्स)। जोधपुर केंद्रीय कारागार लगातार सुर्खियों में बना हुआ है। लगातार जेल में निषिद्ध सामग्री मिल रही है। कुछ दिनों पहले एक जेल प्रहरी को निषिद्ध सामग्री के साथ पकड़ा गया था। अब एक बार फिर जेल प्रहरी अपनी ड्यूटी पर ज्वाइन करते समय तलाशी में जर्द की पुड़ियों के साथ पकड़ा गया है। जेल प्रहरी के खिलाफ अब जेल अधीक्षक की तरफ से रतानाड़ा थाने में रिपोर्ट दी गई है। जिसमें जांच आरंभ की गई है।

रतानाड़ा पुलिस ने बताया कि

सोमवार को दिन में दो बजे से रात दस बजे के बीच में जेल आरएसी हैड कांस्टेबल नेमीचंद, कांस्टेबल तखतसिंह एवं महिला कांस्टेबल की ड्यूटी तलाशी कक्ष में थी। ड्यूटी पर दो बजे के बाद जेल आरएसी का कांस्टेबल प्रहरी दिनेश खोबर मुख्य गेट पर ड्यूटी के लिए आया था। तब उसकी वहां तलाशी ली गई। उसकी वटी के बैल्ट के नीचे अंडरवियर में संदिग्ध लगने पर चैक की गई। अंडरवियर में टेप से लिपकाकर रखी चार जर्दें की पुड़िया मिली।

महिला के पास एमडी ड्रग मिली

जोधपुर, (कार्स)। चौपासनी हाउसिंग बोर्ड पुलिस थाना क्षेत्र में आई राजीव गांधी कॉलोनी में एक महिला के पास से पुलिस ने एक ग्राम से ज्वला एमडी ड्रग को जब्त किया है। महिला के खिलाफ एनडीपीएस एक्ट में प्रकरण बनाया गया। सीएचबी थाने की एसआई सुलोचना राजीव गांधी कॉलोनी में रहने वाली रामी के घर पर पहुंची थी। तब रामी के पास तलाशी लिए जाने पर 1.33 ग्राम एमडी ड्रग मिली। इस पर उसके खिलाफ एनडीपीएस एक्ट का प्रकरण बनाया गया। वह मूल रूप से फलोदी के आरोपी गांव की रहने वाली है। एमडी ड्रग को लेकर जांच जारी है।

फार्मर रजिस्ट्री कार्य में डीडवाना-कुचामन जिला प्रदेश में प्रथम स्थान पर



जिला कलैक्टर ने राजस्व अधिकारियों व कार्मिकों को सम्मानित किया।

उन्होंने कहा कि जिले ने निर्धारित लक्ष्य के विरुद्ध शत-प्रतिशत से अधिक पंजीकरण कर राज्य रैंकिंग में शीर्ष स्थान हासिल किया है।

इस अवसर पर जिला कलैक्टर ने डीडवाना, छोटी खादू व नावां सहित 4

कुचामन व छोटीखादू के उपखंड अधिकारियों व तहसीलदार को फार्मर रजिस्ट्री में उत्कृष्ट कार्य करने के लिए स्मृति चिन्ह व प्रशस्ति पत्र प्रदान कर सम्मानित किया। उन्होंने सभी कार्मिकों को प्रविष्ट्य में भी इसी सेवा भावना के साथ कार्य करने के लिए प्रेरित किया।

अतिरिक्त जिला कलैक्टर मोहनलाल खटनावलिया ने बताया कि इसी क्रम में जिला कलैक्टर के निर्देश पर 77 लाख से अधिक की राशि की लागत से जिले के 2५5 पटवारियों को कार्य करने के लिए टेबलट एवं कंप्यूटर भी प्रदान किये जायेंगे। इस अवसर पर लाडनू, परबतसर नावां एवं कुचामन के उपखंड अधिकारी, तहसीलदार और राजस्व विभाग के अन्य अधिकारी एवं विभिन्न विभागों के अधिकारी उपस्थित रहे।

गोल्ड लोन के नाम पर 10.25 लाख की ठगी, मामला दर्ज

फाइनैस कंपनी से रकम ट्रांसफर कर आरोपी सोना लेकर फरार हो गये

- पुलिस ने शिकायत के आधार पर दो नामजद और एक अज्ञात आरोपी के खिलाफ धोखाधड़ी का मामला दर्ज कर जांच शुरू कर दी है और आरोपियों की तलाश की जा रही है**

बताया कि उसका लोन मुधुट गोल्ड शाखा हनुमानगढ़ में चल रहा है और ब्याज दर अधिक होने के कारण वह इसे पूनावाला फिन कॉर्प में ट्रांसफर करवाना चाहता है। कंपनी की शाखा ने लोन ट्रांसफर के लिए 16 मार्च को सरूप सिंह के खाते में 10 लाख 25 हजार रुपए आरटीजीएस के माध्यम से ट्रांसफर किए। आरोप है कि सरूप सिंह ने इस राशि में से 10 लाख 23 हजार 500 रुपए मुधुट गोल्ड लोन के खाते में जमा कर अपना पुराना लोन बंद करवा लिया और वहां से अपना सोना वापस ले लिया। इसके बाद आरोपी पूनावाला

फिन कॉर्प लिमिटेड की शाखा में सोना जमा करवाने की बजाय बहाने बनाता रहा। 17 मार्च को सरूप सिंह अपना मोबाइल बंद कर फरार हो गया। शाखा प्रबंधक सुमन ने अपने स्तर पर पड़ताल की तो पूरी साजिश का खुलासा हुआ। आरोप है कि सरूप सिंह और सोनू सिंह ने योजनाबद्ध तरीके से कंपनी से राशि ट्रांसफर करवाई और सोना लेकर गायब हो गए। पुलिस ने शिकायत के आधार पर दो नामजद और एक अज्ञात आरोपी के खिलाफ धोखाधड़ी का मामला दर्ज कर जांच शुरू कर दी है और आरोपियों की तलाश की जा रही है।

उदयपुर, (कार्स)। स्वच्छ भारत मिशन (शहर) राजस्थान सरकार के स्टेट ब्रांड एंबेसडर के.के. गुप्ता ने मंगलवार को नगर निगम उदयपुर के सभागार में स्वच्छता संबंधित विषय पर बैठक लेते हुए निर्देश जारी किए गए। बैठक के प्रारंभ में स्थानीय निकाय विभाग (क्षेत्रीय) उप निदेशक विनोद कुमार ने ब्रांड एंबेसडर गुप्ता का स्वागत किया।

केके गुप्ता ने कहा कि मुख्यमंत्री भजनलाल शर्मा ने मुझे तीसरी बार स्वच्छ राजस्थान बनाने की कमान सौंपी है। गुप्ता ने कहा कि स्वच्छ भारत मिशन केवल निकायों के सर्वेक्षण तक के लिए नहीं है, बल्कि यह 365 दिन चलने वाला एक महत्वपूर्ण अभियान है, जिसका संकल्प प्रधानमंत्री ने वर्ष 2014 में लिया था और इस अभियान से जुड़े हुए प्रत्येक अधिकारी तथा कर्मचारी सहित आम जनता का दायित्व है कि इसे धरातल पर लागू करने के लिए अपनी भूमिका अदा करें। गुप्ता ने कहा कि प्रधानमंत्री का यह भी विजन



के.के. गुप्ता ने नगर निगम उदयपुर के सभागार में स्वच्छता संबंधित विषय पर बैठक लेकर निर्देश दिये।

है कि आजादी की 100वीं वर्षगांठ अर्थात वर्ष 2047 तक हमारा भारत देश विकसित और विश्व गुरु देश बनेगा, लेकिन इसके लिए यह भी महत्वपूर्ण है

कि पूरा देश स्वच्छ होना चाहिए, स्वच्छता की महत्वपूर्ण भूमिका है जिसे लोगों ने समझा और महसूस किया है। केके गुप्ता ने कहा कि स्वच्छता

मीडिया में छपने एवं भाषणों में बोलने तक सीमित नहीं रहनी चाहिए, स्वच्छता वह है जिसमें गन्दगी आंखों से नजर नहीं आये, प्लास्टिक की थैलियां खुले

- स्वच्छता प्रदेश ब्रांड एंबेसडर केके गुप्ता ने नगर निगम उदयपुर में बैठक ली**

में नजर नहीं आये, सड़कों पर गाय घूमती नजर नहीं आये, कचरा यार्डों में आग न लगे, बगीचे साफ सूखे हो, बच्चों के लिए झूले एवं लाइट की पर्याप्त व्यवस्था हो तथा कुत्ते बगीचों में घूमते नजर न आए, सार्वजनिक शौचालय एवं मूत्रालय बिल्कुल साफ हो तथा हर व्यक्ति की चुबान पर स्वच्छता के चर्चे हो, “वाह कितना साफ शहर है।”

बैठक में नगर निगम उदयपुर के आयुक्त, नगर पालिकाओं के अधिशासी अधिकारी सहित रुडीप प्रोजेक्ट, जेप्रएम प्रोजेक्ट, पीडब्ल्यूडी विभाग, रोडवेज विभाग, देवस्थान विभाग सहित सम्स्त जिला व ब्लॉक स्वच्छता कोऑर्डिनेटर उपस्थित रहे।